



ఆదిలాబాద్, ఆగస్టు30 (ఆంధ్రజ్యోతి). జిల్లాలో కరోనా వైరస్ బారిన పడినవారంతా ఎక్కువగా హోం ఐసోలేషన్‌నే నమ్ముకుంటున్నారు. మొదట్లో కొంత హడావిడి కనిపించినా ఇప్పుడంతా మామూలుగానే తీసుకుంటున్నారు. కరోనా పాజిటివ్ నిర్ధారణ కాగానే హోం ఐసోలేషన్‌కు పరిమితమవుతున్నారు. వైద్యులు సూచించిన నలహాలు, సూచనలను పాటిస్తూ ఇంటి వద్దనే కోలుకుంటున్నారు. జిల్లాలో బయట పడుతున్న 80శాతం కేసుల్లో ఎలాంటి లక్షణాలు కనిపించడం లేదు. దీంతో వైద్యులు ప్రభుత్వ ఐసోలేషన్ కేంద్రాలకు తరలించకుండానే వైద్యాన్ని అందిస్తున్నారు. క్రమంగా కేసుల సంఖ్య పెరుగుతుండడంతో ముందు జాగ్రత్తగా జిల్లా కేంద్రంలో ఉన్న రిమ్స్‌లో టెజ్ సంఖ్యను పెంచి ఆక్సిజన్ వసతిని ఏర్పాటు చేశారు. అయినా ఎవరూ ఆసుపత్రికి వెళ్లెందుకు ఆసక్తి చూపించకపోవడంతో రిమ్స్‌లో కొవిడ్ టెజ్స్‌ను ఖాళీగానే కనిపిస్తున్నాయి. జిల్లాలో ప్రస్తుతం రోజుకు వందకు పైగానే పాజిటివ్ కేసులు రావడంతో మొత్తం కేసుల సంఖ్య 1699కు చేరింది. ఇందులో యాక్టివ్ కేసులు788 ఉన్నాయి. ఒక్కప్పుడు రోజుకు 10 కేసులు నమోదైతేనే హడావిడి చేసిన ఆదికారులు ప్రస్తుతం వందకు పైగా పాజిటివ్ కేసులు వస్తున్నా అంతా మామూలుగానే తీసుకుంటున్నారు. ప్రజల్లోనూ కొంత అపగాహన పెరగడంతో తేలికగా తీసుకుంటూ ఎవరి వసుల్లో వారు నిమగ్నమవుతున్నారు. అయినా కొన్నాళ్ళపాటు అప్రమత్తంగా ఉండాల్సిన అవసరం ఉందని వైద్యులు హెచ్చరికలు జారీ చేస్తున్నారు.

హోం ఐసోలేషన్‌కే మొగ్గు..

కరోనా వైరస్ మహమ్మారి బారిన పడిన బాధితులంతా హోం ఐసోలేషన్‌కే మొగ్గు చూపుతూ ఇంటి వైద్యమే మేలంటున్నారు. ఇప్పటికే హోం ఐసోలేషన్‌లో ఉంటూ వందలాది మంది కరోనా బాధితులు కోలుకుంటున్నారు. 79 మంది మాత్రమే రిమ్స్ ఐసోలేషన్‌లో చికిత్స పొందుతున్నారు. ముగ్గురి పరిస్థితి విషమంగా

ఉండడంతో వైద్యులు గాంధీ ఆసుపత్రికి తరలించారు. మిగతా 702 మంది హోం ఐసోలేషన్‌లోనే ఉండి కోలుకుంటున్నారు. కరోనా లక్షణాలు ఉండి శ్వాస ఇబ్బందులు, దీర్ఘకాలిక వ్యాధులతో బాధపడుతున్న వారినే ఆసుపత్రికి తరలిస్తున్నారు. ఎలాంటి లక్షణాలు లేని వారిని హోం ఐసోలేషన్ చేస్తూ అవసరమైన మందులను అందిస్తూ నలహాలు, సూచనలు చేస్తూ వైద్యం చేస్తున్నారు.


వారంలోనే కోలుకుంటున్నార..

వైరస్ బారిన పడిన ఎక్కువ మంది బాధితులు వారం రోజుల్లోనే కోలుకుంటున్నట్లు వైద్యుల పరీశీలనలో తెలింది. ఇంట్లో ఉంటూ అవసరమైన మందులు వాడుతూ ఇంటి వైద్యంతో తొందరగానే వైరస్ నుంచి బయట పడుతున్నారు. జిల్లాలో మొత్తం 1699 మంది వైరస్ బారిన పడగా ఇప్పటి వరకు 889 మంది బాధితులు కోలుకున్నారు. ఇందులో ఎక్కువ మంది హోం ఐసోలేషన్‌లో కోలుకున్న వారే ఉన్నారు. ప్రత్యేక గది, మరుగుదొడ్డి వసతి కలిగి ఉన్న వారందరిని హోం ఐసోలేషన్ చేస్తున్నారు. అలాగే కరోనా బాధితులు కూడా ఆసుపత్రికి వెళ్లెందుకు ఆసక్తి చూపడం లేదు. కుటుంబ సభ్యుల మధ్యనే ఉంటూ మనో ధైర్యంతో కోలుకుంటున్నారు. కరోనా బాధితులకు వైరస్ ముప్పుకన్న భయమే అత్యంత ప్రమాదకర మని వైద్యులు చెబుతున్నారు. ఇలాంటి పరిస్థితులలో కొన్ని జాగ్రత్తలు పాటిస్తూ హోం ఐసోలేషన్‌లో చికిత్స తీసుకోవడంతో మెరుగైన ఫలితాలే వస్తున్నాయన్న అభిప్రాయాలు వ్యక్తమవుతున్నాయి.

దీర్ఘకాలిక వ్యాధులతోనే ముప్పు..

ఇప్పటి వరకు కరోనా బారిన పడి మృతి చెందిన వారిలో ఎక్కువ మంది వృద్ధులే ఉన్నారు. ఎందుకంటే వృద్ధులకు దీర్ఘకాలిక వ్యాధులు తోడు కావడంతో ముప్పు ఏర్పడుతుంది. జిల్లాలో ఇప్పటి వరకు 23 మంది కరోనా వైరస్ బారిన పడి మరణించగా 18 మంది 60 ఏళ్ల

నుంచి 80ఏళ్ల వరకు వయస్సున్న వారే ఉన్నట్లు ఆదికారిక లెక్కల ప్రకారం తెలుస్తోంది. ఇందులో కిడ్నీ సంబంధిత వ్యాధులు, అస్తమా, టీబీ, గుండె సంబంధిత వ్యాధులతో బాధపడుతున్న వారే వైరస్‌తో ఇబ్బందుల పాలవుతున్నారు. కొన్నాళ్ల పాటు వైరస్‌తో పోరాడుతున్న చివరకు తుది శ్వాస విడుస్తున్నారు. ముఖ్యంగా వృద్ధులు, చిన్న పిల్లలు అప్రమత్తంగా ఉండాల్సిన అవసరం ఎంతైనా ఉందంటున్నారు. కొంతమంది కరోనా వైరస్ భయంతో గుండెపోటుకు గురై మృతి చెందినట్లు వైద్యులు చెబుతున్నారు. మొత్తానికి మరణాల రేటు కనిష్ఠంగా ఉండడంతోనే ఆదికారులు, ప్రజల్లో అంతగా ఆందోళన కనిపించడం లేదు.




పశువులను పీడిస్తున్న ‘లంపిస్కిన్’

ఇచ్చోడ రూరల్, ఆగస్టు 30: సీరికొండ మండలంలోని పశువులను కొంతకాలం నుంచి లంపిస్కిన్ వ్యాధి వట్టి పీడిస్తోంది. ఈ వ్యాధి వల్ల పశువులు పూర్తిగా బళ్ళుచిక్కి పోతున్నాయి. పశువుల శరీరంపై పూర్తిగా బొబ్బలు ఏర్పడి, కాళ్ళు, కీళ్ళ వాపులకు గురై నడవలేని స్థితికి చేరుకొని మేత తినడం కూడా మానేస్తున్నాయి. కొత్తగా పోతున్న ఈ వ్యాధికి సంబంధించిన మందులు ప్రభుత్వ ప్రవేటులో మందుల షాపుల్లో లభించడం లేదు. దీంతో ఇతర మందులతో చికిత్స చేయిస్తూ పశువులను కాపాడుకుంటున్నారు. అయితే లంపిస్కిన్ వ్యాధి విజృంభిస్తున్న నేపథ్యంలో మండలంలో వైద్యులు లేక పశువులకు సకాలంలో చికిత్స అందడం లేదు. దీంతో ప్రవేటులో పశువులకు వైద్యచికిత్సలు జరుపుకుంటున్నారు. వేలాది రూపాయలు వెచ్చిస్తూ పశువులకు చికిత్సలు చేయమంటున్నారు. అలాగే సీరికొండ మండల కేంద్రంలో ఉన్న గ్రామీణ పశువుల ఆసుపత్రిలో సిబ్బంది కొరత వేదిస్తోంది. మండలంలో దాదాపు 50 గ్రామాల్లో రైతులు పశువులను పెంచి పోషిస్తున్నారు. ఒకకరంగా చెప్పాలంటే మండలంలో ఆదిక శాతం మంది రైతులు ఈ పశు పోషణపైనే ఆధారపడి జీవిస్తున్నారు. మండలం మొత్తం మీద ఆసుపత్రిలో ఒక్క వైద్యుడు కూడా లేడు. మూడు నెలల క్రితం సీరికొండ పశువుల ఆసుపత్రిలో ఒక పశువైద్య సహాయకుడు, ఒక అటెండర్ ఉండివారు. ఉన్న ఉక సహాయకున్ని కూడా ఇక్కడి నుంచి బదిలీ చేశారు. ఈ ఆసుపత్రిలో కేవలం అటెండర్ అన్ని



విదులు నిర్వర్తిస్తున్నారు. ఖాళీగా ఉన్న పోస్టులో ఉన్నతాధికారులు ఇంతవరకు ఒక్కరిని కూడా భర్తీ చేయలేకపోయారు. ఇచ్చోడ మండలానికి చెందిన వైద్యులే ఈ మండలానికి ఇన్‌చార్జిగా విధులు నిర్వర్తిస్తున్నారు.





'కల్యాణ లక్ష్మి'ని సద్దనియోగం చేసుకోవాలి

● ఎమ్మెల్యే బాపూరావు




భూ పంపిణీ పై దృష్టి సారించాలి

● టీడీపీ జిల్లా అధికార ప్రతినిధి ఎండీ రఫీక్



- శ్రీనివాస్ రావు, ఆర్డబ్ల్యూఎస్ ఎగ్జిక్యూటివ్ ఇంజనీర్

[illegible]



శోభాయాత్రలో మాట్లాడుతున్న మంత్రి అల్లేల ఇంద్రకరణ్ రెడ్డి



బొప్పారంలో విగ్రహాన్ని నిమజ్జనం చేస్తున్న సభ్యులు



కుంటాలలో నిమజ్జన ఉత్సవాలు

సాదాసీదాగా గణేష్ విగ్రహాల నిమజ్జనం



తానూర్‌లో ఎడ్లబండిపైనే శోభాయాత్ర నిర్వహిస్తున్న దృశ్యం



బాసరలో భజన చేస్తున్న దృశ్యం



ఖానాపూర్‌లో శోభాయాత్రను ప్రారంభిస్తున్న మున్సిపల్ చైర్మన్



ఖానాపూర్‌లో విగ్రహాన్ని నిమజ్జనం చేస్తున్న దృశ్యం



ఖానాపూర్‌లో శోభాయాత్ర నిర్వహిస్తున్న శివాజినగర్ యువకులు

ఖానాపూర్, ఆగస్టు 30 : పట్టణంలోని శివాజినగర్ గణేష్ మండలి ఆధ్వర్యంలో ఏర్పాటు చేసిన వినాయక విగ్రహాన్ని ఆదివారం నిమజ్జనం చేశారు. కరోనా నేపథ్యంలో భౌతిక దూరం పాటిస్తూ యువత శోభాయాత్ర నిర్వహించారు. పట్టణ శివారులోని గోదావరి నదిలో నిమజ్జనం చేశారు. నిమజ్జన కార్యక్రమాన్ని విగ్రహ దాత ఖానాపూర్ మున్సిపల్ చైర్మన్ అంకం రాజేందర్ ప్రారంభించారు. నిమజ్జనానికి అన్నీ ఏర్పాట్లను చేసినట్లు హిందూ ఉత్సవ సమితి అధ్యక్షుడు రావమ్మల రాజశేఖర్ తెలిపారు. పద్మావతినగర్‌లో చిన్నారులు ఏర్పాటు చేసుకున్న వినాయకుని విగ్రహాన్ని బొంబే దూరం పాటిస్తూ నిమజ్జనం చేశారు. ఎటువంటి సృతాలు కనిపించకపోగా, డిజ్ శబ్దాలు కూడా వినిపించలేదు.

సోని: మండలంలోని బొప్పారం గ్రామంలో హనుమాన్ మందిరంలో ప్రతిష్ఠించిన గణపతి విగ్రహాన్ని ఆదివారం నిమజ్జనం చేశారు. భజన కార్యక్రమాలతో విగ్రహాన్ని తీసుకెళ్లి సరస్వతీ కాలువలో నిమజ్జనం చేశారు.

నిర్మల్ కైం : ఖైరాన్ పట్టణంలో ఆదివారం గణనాథుల నిమజ్జనం ప్రశాంతంగా ముగిసింది. పట్టణంలోని మున్నూరు కాపు సంఘ భవనంలో కొలువ దీనిన గణనాథునితో పాటు గోపాల కృష్ణ మందిరంలో ప్రతిష్ఠించిన వినాయకులకు ఎన్నీ విష్ణు వారియర్, ఎమ్మెల్యే విరల్ రెడ్డి, ఎస్సీ రాంరెడ్డి, హిందూ ఉత్సవ సమితి పూజలు చేసి శోభాయాత్రను ప్రారంభించారు. అనంతరం అక్కడి నుంచి గడ్డెన్న వాగు ప్రాజెక్ట్ వద్ద నిమజ్జన తీరును పరిశీలించారు. ఈ సందర్భంగా ఎన్నీ విష్ణు ఎస్. వారియర్ పోలీ

సు నిబ్బందికి పలు సూచనలు చేశారు. ఖైరాన్ పట్టణంలో ముందస్తుగా పోలీసు అధికారులు భారీ భద్రత చర్యలు చేపట్టారు. డీఎస్సీ సర్కిల్ గా రావు మాట్లాడుతూ... పట్టణంలో శోభాయాత్ర నిర్వహించే సమయంలో భారీ బందోబస్తు ఏర్పాటు చేసినట్లు తెలిపారు. వజ్ర వాహనం, బాంబు నిర్వహ్య దళం, జాగిలాలను భద్రత కోసం వినియోగించినట్లు తెలిపారు. పట్టణానికి వచ్చినోయే నాలుగు మార్గాల్లో తనివీటి కేంద్రాలు, ప్రధాన కూడళ్ళు, ప్రార్థన మందిరాలు, ఆలయాల వద్ద పోలీసు పీకెటింగ్ లు ఏర్పాటు చేసినట్లు తెలిపారు. పది వీడియో కెమెరాలతో మొత్తం బృందాలు రికార్డులు చేసినట్లు తెలిపారు.

కుంటాల : పెంపిట్‌పాడ్, లింబా, కల్వూర్, అందకూర్ గ్రామాల్లో నిమజ్జన ఉత్సవాలను నిర్వహించారు. ప్రత్యేక చేసిన వైవేద్యాలను సమర్పించిన భక్తులు గ్రామ సమీపంలోని చెరువులో నిమజ్జనం చేశారు.

లోకేశ్వరం : అర్లి, గొడ్లూరా, వస్తాపూర్, రాయపూర్ కాండ్లీ గ్రామాల్లో నిమజ్జన ఉత్సవాలు జరిగాయి. ప్రధాన వీధుల గుండా ఊరేగింపు నిర్వహించి సమీప చెరువుల్లో నిమజ్జనం చేశారు.

కుభర్ : పల్లి, పార్లె (బి), కొండ్ల, పాంగ్రా, జమ్మా, తదితర గ్రామాల్లో వినాయక విగ్రహాలకు ప్రత్యేక పూజలు చేశారు. ప్రత్యేక వాహనంపై గణనాథులను ఉంచి ప్రధాన వీధుల గుండా భక్తి గేయాలను ఆలపిస్తూ చెరువుల్లో, వాగుల్లో నిమజ్జనం చేశారు. ఎన్నె ప్రదీప్ ఆధ్వర్యంలో అచాంఛనీయ సంఘటలు జరుగుకుండా బందోబస్తు నిర్వహించారు.



నిమజ్జనోత్సవ కార్యక్రమంలో పాల్గొన్న ఎమ్మెల్యే విరల్ రెడ్డి



గణేష్ విగ్రహాల నిమజ్జన స్థలాన్ని పరిశీలిస్తున్న ఎస్సీ విష్ణు వారియర్



లోకేశ్వరంలో నిమజ్జన ఉత్సవం

ఘనంగా మొహర్రం వేడుకలు

కుంటాల, ఆగస్టు 30 : మండలంలోని పలు గ్రామాల్లో ప్రజలు మొహర్రం వేడుకలను ఘనంగా నిర్వహించారు. వీధుకు నైవేద్యాలను సమర్పించి మొక్కులు తీర్చుకున్నారు. అంతేకాకుండా గ్రామంలోని దర్గాల వద్ద పూజలు చేశారు. కరోనా వైరస్ కారణంగా భౌతికదూరం పాటిస్తూ, ప్రతిఒక్కరూ మాస్కులు ధరించి ఖడ్గ శ్రద్ధలతో పండుగ నిర్వహించుకున్నారు.

దిలావర్‌పూర్‌లో పీఠల సంబురాలు..
ఖానాపూర్ రూరల్: మండలంలోని దిలావర్‌పూర్ గ్రా

మంలో ఆదివారం పీఠల ఉత్సవాలను నిర్వహించారు. ఈ సందర్భంగా పీఠలను గ్రామంలోని ప్రధాన వీధుల గుండా ఊరేగింపు జరిపారు. ఆరు రోజుల పాటు ప్రత్యేక పూజలు చేసి కానుకలు సమర్పించుకున్నారు. ఖానామియా ఆధ్వర్యంలో పూజా కార్యక్రమాలు కొనసాగాయి. ఈ సందర్భంగా పలువురు మాట్లాడుతూ... మొహర్రం త్యాగానికి ప్రతీక అని అన్నారు. కరోనా వైరస్ రోజురోజుకూ వ్యాపిస్తున్న నేపథ్యంలో ప్రజలందరూ జాగ్రత్తలు తీసుకోవాలన్నారు. కార్యక్రమంలో స్థానిక నాయకులు, ప్రజలు తదితరులు పాల్గొన్నారు.



ఖానాపూర్ మండలంలోని దిలావర్‌పూర్‌లో పీఠలను ఊరేగిస్తున్న దృశ్యం

గడువులోగా పనులు పూర్తయ్యేనా?



రాజారల్ కొనసాగుతున్న వైకుంఠధామ నిర్మాణ పనులు



ప్రారంభమయ్యాయి. నాలుగు గ్రామాల్లో మాత్రం ఈజీఎస్ అధికారులు పనులను పర్యవేక్షిస్తున్నారు. అయితే 24 వైకుంఠధామ నిర్మాణాల్లో కేవలం బావాపూర్ (3)లో పనులు పూర్తి చేశారు. ఇంకా 23 జీజీల్లో పనులు కొనసాగుతున్నాయి. బాదనకుర్తి, గోడలపంపు, బీర్లంది గ్రామాల్లో ఈజీఎస్ అధికారులు పనులను పర్యవేక్షిస్తున్నారు. దిలావర్‌పూర్, మున్నాపూర్,

గోసంపల్లె, కొత్తపేట, సోమరేపేట్, కొలంగూడ, సింగపూర్, రాజార, బావాపూర్ (ఆర్), దాసునాయక్‌తండా, సత్తనపెల్లి, సేవానాయక్ తండా, అడవిసారంగపూర్, సుర్కపూర్, తర్లపాడే, ఎక్కాల్‌పూర్, చందునాయక్ తండా, మేదంపెల్లి, పాత తర్లపాడే గ్రామాల్లో పనులు కొనసాగుతున్నాయి. కొన్నిచోట్ల స్టాప్ చేసిన వరకు పూర్తి అయ్యాయి.

పనులు పూర్తి చేయాలని కలెక్టర్ ఆదేశం

గ్రామాల్లో ఇప్పటి వరకు 60 శాతం వరకు పనులు జరిగాయి. సెప్టెంబరు 15 లోగా పనులు పూర్తి చేయాలని కలెక్టర్ ఆదేశించారు. ఒక్కో వైకుంఠధామ నిర్మాణానికి రూ. 12 లక్షల 60 వేల మంజూరు చేశారు. పనులు నాణ్యంగా చేయాలని, నిర్వహ్య వహించారాదని సూచించారు. సమయం తక్కువగా ఉండడంతో సంబంధిత అధికారులు పనులు వేగంగా జరిగేలా చర్యలు తీసుకుంటున్నారు. స్థల సేకరణ విషయంలో ఆలస్యం జరిగిందని, అందుకే పనులు ఆలస్యంగా ప్రారంభించామని అధికారులు చెబుతున్నారు. అయితే ఖానాపూర్ పట్టణంలో మాత్రం పనులు నిలిచిపోయాయి. గోదావరి నది ప్రాంతంలో కొన్ని నెలల క్రితం పనులు ప్రారంభించారు. కొద్ది మేరకు పనులు చేసి ఆపివేశారు. ఈ పనులను పునర్ ప్రారంభించలేదు. ఈ విషయంపై గతంలో పలుమార్లు స్థానికులు ఫిర్యాదు చేసినా అధికారుల నుంచి స్పందన కరమైంది. గడువులోగా పనులు పూర్తి చేస్తేనే లేదోనని పలువురు పేర్కొంటున్నారు.

నిబంధనలు పాటించాలి : ఎస్సీ



సమావేశంలో మాట్లాడుతున్న ఎస్సీ

దిలావర్‌పూర్, ఆగస్టు 30 : కోడ్లపై కేజీవీల్స్ ట్రాక్టర్ల సడిపించవద్దని, నిబంధనలు పాటించకుంటే చర్యలు తప్పవని ఎస్సీ సుజీవ్ కుమార్ అన్నారు. ఆదివారం మండల కేంద్రంలో ట్రాక్టర్ ఓనర్లు, డ్రైవర్‌లతో నిర్వహించిన సమావేశంలో ఆయన మాట్లాడారు. కేజీవీల్స్ ట్రాక్టర్లకు తప్పనిసరిగా పట్టీలు అమర్చాలన్నారు.

సమస్యలు పరిష్కరించాలి

నిర్మల్ కల్వూర్, ఆగస్టు 30 : ఉపాధ్యాయుల సమస్యలు పరిష్కరించాలని టీయూటీఎస్ నాయకులు డిమాండ్ చేశారు. ఆదివారం మండల కేంద్రంలో ఏర్పాటు చేసిన సమావేశంలో వారు మాట్లాడారు. ఉపాధ్యాయుల పేర్ల లైస్ లోకేషన్‌ను స్వాగతిస్తున్నట్లు చెప్పారు. టీవీలు, స్పార్డ్‌పోర్టులు లేని వారికి ప్రభుత్వమే ఉచితంగా అందించాలని కోరారు. కేంద్రం ఆదేశాల మేరకు 50 శాతం ఉపాధ్యాయులు పాఠశాలలకు వెళ్లేలా చర్యలు తీసుకోవాలని తెలిపారు. సమావేశంలో లక్ష్మీప్రసాద్ రెడ్డి, రవి కిరణ్, మురళీ మనోహర్ రెడ్డి, రవికాంత్ తదితరులు పాల్గొన్నారు.

జింకల పార్కును ఏర్పాటు చేయాలి



గట్టపై మేస్తున్న దుప్పలను పేటాడుతున్న కుక్కలు

నర్సాపూర్ (జి), ఆగస్టు 30 : జింకల పార్కును ఏర్పాటు చేయాలని గ్రామస్థులు అంటున్నారు. శ్రీరాంసాగర్ వరద నీటితో నిండిపోవడంతో ముంపు గ్రామాల్లో చిక్కుకున్న జింకలకు పచ్చని గ్రాసం లేకపోవడంతో వరినాట్లు వేసిన గట్టపై పచ్చి గడ్డిని అరగిస్తున్నాయని పేర్కొన్నారు. మేతకు పచ్చినప్పుడు కుక్కలు వాటిపై దాడి చేస్తున్నాయని అంటున్నారు. అధికారులు స్పందించి చర్యలు తీసుకోవాలని కోరుతున్నారు.

‘మనో వికాసమే మనందరి వికాసం’

మామడ, ఆగస్టు 30 : మనో వికాసమే మనందరి వికాసమని, సమాజ వికాసంలో సైంటిస్టుల పాత్ర కీలకమని తెలంగాణ సైకాలజిస్టుల సంఘం అధ్యక్షుడు డాక్టర్ మోతూర్ రాజేందర్ అన్నారు. ఆదివారం మండలంలో కార్యవర్గ సమావేశాన్ని నిర్వహించారు. ఈ సందర్భంగా జిల్లా అధ్యక్షుడు బాశ్‌ట్లీ ప్రమోద్ రాం మాట్లాడుతూ... ఐదు నెలలుగా జిల్లాలో అనేక మంది వైరస్ బాధితులకు టెస్ట్ కొన్నాంటింగ్, వెస్ట్ కొన్నాంటింగ్ నిర్వహించి మానసిక స్థానం చేకూర్చినట్లు చెప్పారు. కార్యక్రమంలో కార్యవర్గ సభ్యులు స్వదేశ్, రవి, సతీష్, మహేందర్, వరప్రసాద్, నాగరావు పాల్గొన్నారు.

సాయిబాబా ఆలయంలో పూజలు



పల్లకి సేవ నిర్వహిస్తున్న దృశ్యం

సోన్, ఆగస్టు 30: మండలంలోని మాదాపూర్ గ్రామంలో ఆదివారం ఉత్తీ పండుగను నిర్వహించారు. స్థానిక సాయిబాబా ఆలయంలో ప్రత్యేక పూజల అనంతరం పల్లకి కార్యక్రమం జరిగింది. ఆలయం ముందు ఒక స్తంభం ఏర్పాటు చేసి ఉత్తీ కొట్టడానికి గ్రామంలోని యువకులు పోటీ పడ్డారు. అన్నదాన కార్యక్రమం జరిగింది. కార్యక్రమంలో సర్పంచ్ రాజా సర్పంచరెడ్డి, వీడిసీ సభ్యులు, గ్రామస్థులు పాల్గొన్నారు.

నూతన కార్యవర్గం ఎన్నిక



ఎన్నికైన నూతన కార్యవర్గ సభ్యులు

కుబేర్, ఆగస్టు 30 : మండలంలోని పల్లితండా-2లో ఆదివారం నూతన నాయక కార్యవర్గాన్ని ఎన్నుకున్నారు. నాయకీగా చంద్రమహారాజ్, కారీ బారిగా ప్రకాష్, హరిరాజ్, దాపు రాజ్‌డే రమేష్, పరమ, దాపు మధన్ బిక్కిరాజ్, దాపు జాడవ్ వినోద్‌లను సభ్యులుగా ఎన్నుకున్నారు. కార్యక్రమంలో ఉప సర్పంచ్ సుజాష్, పల్లి మాజీ సర్పంచ్ హన్మంట్లు, ఎంపీ టీసీ కిషన్ తదితరులు పాల్గొన్నారు.

CLASSIFIEDS

LOANS

ప్రతి నిధి మా కుపేస్ ద్వారా లోన్లు పొందుకున్నట్లు ప్రకటన అభినందనలు. 20 సం.ల అనుభవం గల రిటర్నబుల్ రిఫైన్డ్ ఫైనాన్స్ కుపేస్ ద్వారా అతి తక్కువ వడ్డీ గోల్డ్ లోన్స్ పర్సనల్ లోన్స్/ డిజైన్డ్ లోన్స్/ ప్రాప్రీటీ లోన్స్ ఇమోబిలైజేషన్, ఏజెండ్స్ ముది ఆదాయం ఉంటుంది. JAI BRINDA PVT LTD. HYD. ఫోన్: 8722872558 / 7331162999. AJH-912

పాఠకులకు ముఖ్య గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్లుగంగా విచారించుకోవలసిందిగా పాఠకులకు సూచించడమైనది.

ప్రకటనదారు ప్రకటించిన లేదా ప్రచురించిన క్లెయిమ్‌లతో ఆంధ్రజ్యోతి సంస్థకు ఏ బిద్ధమైన సంబంధం లేదు.

ప్రకటనలకు సంబంధించిన పాఠకులు బ్యాంక్ ఆకౌంట్ల ద్వారా/ఇతర రుణ సమ్మించబడిన / క్లెయిమ్స్‌కు, చట్ట వ్యతిరేక మోసాలకు ప్రకటనదారునితో జరుగుబదిలా లావాదేవీలకు ఆంధ్రజ్యోతి సంస్థ/యజమాని/సంస్థ/ఎంటిటీ బాధ్యత వహించదు.

పాఠకులు ఈ విషయాన్ని ముఖ్యంగా గమనించగలరు.

మేనేజర్ - ఏడిటివ్

:- సంప్రదించవచ్చని నెంబర్లు :-

ఆదిలాబాద్ : 99854 11 291, నిర్మల్ : 9010831842

epaper.andhrajyothy.com